



उपयोजित मराठी

डॉ. राजशेखर नळगे

जवाहर महाविद्यालय, अणदूर.



प्रस्तावना :

मातृभाषा मराठी विचाराच्या आत्मप्रकटिकरणासाठी व सृजनात्मक लेखनासाठी सर्वांत प्रभावी माध्याम म्हणून सर्वांनी मान्य केले आहे. अनेक इंग्रजी लेखकांनी आपल्या सृजनात्मक लेखनांची भाषा मातृभाषाच निवडल्या आहेत. शिक्षणाच्या कोणत्याही स्तरावर मातृभाषा शिक्षणाला पर्याय नाही, असा ठोस निर्वाळा शिक्षण तंजानी दिला आहे. उच्च, तंत्र, वैद्यकीय व अधियांत्रीकी शिक्षणातील विशिष्ट मक्तुदेदारी मोडीत काढण्यासाठी व शिक्षणाचा सार्वत्रिक प्रचार करण्यासाठी मातृभाषा मराठीचाच पहिल्यांदा विचार होतो. मध्ययुगात नाथ, महानुभाव व वारकारी संप्रदायानी संस्कृत भाषेला नाकारुन लोकव्यवहारातील एक मराठी भाषेचा स्विकार केला आणि आपल्या धर्मग्रंथाची भाषा मराठी ठेवली हे आपणास ज्ञात आहे. डॉ. बाबासाहेब आंबेडकरानी मातृभाषेच्या विकासासाठी घटनात्मक तरतूद करून शासकीय व निमशासकीय प्रशासनाची व न्यायालयीन कामकाजाची भाषा मराठी असावी असे नोंदवीले आहे. संविधानात्मक व लोकमताची अनुकूलता मातृभाषेसाठी असताना मराठी भाषेचा उपयोग ज्या प्रकारे व्हायला पाहिजे तसे होताना दिसत नाही.

भाषा ही सर्वोपयोगी अशी एक सामाजिक संस्था आहे., भाषा आणि जीवन यांचे अत्यंत जवळचे नाते आहे. मानवी मनातील भाव-भावना आणि विचार विनियमाचे कार्य भाषेद्वारे रेच होत आलेले आहे. जीवन जगत असताना समाजातील अनेक लोकांशी, संस्थांशी, शासकीय कार्यालयांशी संबंध येत असतो, त्यांना काही सांगावयाचे असते, आपल्या मनातील भाव भावना व्यक्त करावयाचे असतात आणि हे सारे भाषेच्या माध्यातूनच करावयाचे असल्यामुळे भाषेतील शब्द, त्यांचा अर्थ आणि वाक्यरचना यांचा उपयोग करावा लागतो. आपल्या मनातील विचार संसुंगत मांडण्यासाठी भाषेचा संस्कार महत्वाचा ठरतो. आज समाज जीवनाच्या बदलत्या प्रवहात भाषा अधिक संस्कारक्षम बनत चालली आहे. दैनंदिन व्यवहार, शासन व्यवहार, व प्रचार माध्यमामध्येही भाषेचा उपयोग नित्य करावा लागतो. समाजाच्या विनियम विषयक गरजा भागविण्याचे काम भाषा करते. ज्या प्रमाणात विनियमाचे क्षेत्र व्यापक होत जाते, बदलत जाते त्या प्रमाणात भाषेचे स्वरूप ही बदलणे अपर्यायी असते. म्हणून शालेय आणि महाविद्यालयीन स्तरावर विद्यार्थ्यांसाठी व्यक्तरणाचा आणि व्यवहार उपयोगी लेखनाचा काही भाग अभ्यासक्रमांत समाविष्ट करण्यात आलेला असतो. मराठी ही मातृभाषा असूनही मराठी लिहाताना अनेकस्तरावर अनेक अडचणी येत असतात. मराठी विषयाच्या अभ्यासक्रमांत साठी काही गद्य-पद्य उतारे निवडलेले असतात. या उतान्याच्या आधारे मराठी भाषेचा अभ्यास केला जातो. यापाठ्यपुस्तकाचा अभ्यास करून विद्यार्थी अनेक शाखेतील पदवी प्राप्त करतात, परंतु खेदाची गोष्टही की, या पदवीधर बहुसंख्या विद्यार्थ्यांना जीवनात व्यवहारात उपयोगी ठेवल असे मराठी येत नाही.

मराठी भाषेचा दैनंदिन जीवनात चांगल्या प्रकारे उपयोग करता यावा म्हणून अलिकडील काळात अनेक विद्यापीठातील मराठी अभ्यास मंडळानी " उपयोजित मराठी " चा अभ्यासक्रमात समावेश केलेला दिसतो. डॉ. बाबासाहेब आंबेडकर मराठवाडा विद्यापीठ, स्वामी रामानंद तीर्थ मराठवाडा विद्यापीठ, उत्तर महाराष्ट्र विद्यापीठ आदि विद्यापीठातून आज उपयोजित मराठी शिकवली जात आहे. यात विविध माध्यमासाठी लेखन कसे करावे, याचे सोदाहरण विवेचन केलेले असते. या संदर्भात नरेंद्र मारवाडे यांचे "वस्तुनिष्ठ आकलन व उपयोजीत मराठी लेखन " या पुस्तकात , वृत्तात लेखन, संवाद लेखन सारंश लेखन, पत्रलेखन, मुलाखत लेखन, अस्वाद लेखन व प्रसार माध्यमासाठीचे लेखन इत्यादी प्रकारची चर्चा केलेली आहे. या सर्व लेखन प्रसारा संबंधी अनेक नमुना उदाहरणे देवून हे लेखन कसे आदर्श करावे आणि या लेखनाचे स्वरूप कसे असावे हे ही दाखवून दिले आहे. म्हणून या पुस्तकाच्या प्रस्तावनेत दादा गोरे म्हणतात, " उपयोजीत मराठीत विविध संपर्क माध्यमासाठी लेखन कसे करावे याचे अनेक पातळीवरील नरेंद्र मारवाडे यांनी केलेले विवेचन विद्यार्थ्यांना मार्गदर्शक ठरावे असे आहे. " व्यवहारीक सार्वजनिक जीवनाच्या विविध क्षेत्रात अन्य माध्यमातून विचार नेमक्या व नेटक्या शब्दात प्रभावी पणे प्रकट करण्यासाठी विद्यार्थी मन समर्थ बनवावे हा या अभ्यासक्रमा मागे प्रमुख हेतू . या दृष्टिकोणातून टिप्पणी, बातमी लेखन, जाहीरात मसुदा लेखन, पत्र लेखन, सारंश

लेखन इत्यादी लेखन प्रकार आपण अभ्यासत आलो. विविध पातळीवरील ले लेखन पाहिले तर आपल्या असे लक्षात येते की हे लेखन दैनंदिन जीवनात, व्यवहारात उपयोगी असून ते थोड्याशा अभ्यासाने साथ्य होणारे आहे, पण आता तेवढ्यावर थांबून चालणार नाही. बदलत्या काळाचे आवाहने स्विकारुन मराठी भाषेला कसे समृद्ध करता येईल हे पाहणे गरजेचे आहे.

मराठी भाषेला व्यवहारीक पातळीवर समर्थ आणि समृद्ध करावयाचे असेल तर विद्यालयीन व महाविद्यालयीन अभ्यासक्रमात वरिल समाविष्ट बाबी व्यतिरिक्त आणखीन बन्याच बाबीचा समावेश करणे आवश्यक आहे. व्यवसायिक व सार्वजनिक क्षेत्रात त्याची आज गरज आहे. या बाबत ल.रा. नसिराबादकर यांनी "व्यवहारीक मराठी" या ग्रंथाच्या प्रस्तावनेत म्हणतात, "व्यवसायीक व सार्वजनिक क्षेत्रात आता पर्वलीचा एकच शब्द ऐकू येत आहे, तो म्हणजे संवाद कौशल्य. जन मानसाशी संवाद साधण्यासाठी बोलो आणि लिहीणे ही महत्वाची भाषेकी कौशल्ये होत ती यशस्वीपणे साध्यकेली तर आपण जग जिंकू शकतो. पण या दोन्ही भाषेकी कौशल्याचां विचार आजवर महाविद्यालयीन पातळीवरील अभ्यासक्रमांत आलेला नाही. " विद्यार्थ्यांना व्यवसायीक व सार्वजनिक क्षेत्रात वेगवेगळ्या प्रसंगी म्हणजे कार्यालयीन , व्यवसायीक क्षेत्रातील गटचर्चा, दुरध्नी वरील संभाषण, सभेतील भाषा निवेदन, सुत्रसंच्यालन, अभिवाचन, पुनःकथन, कार्यक्रम व्यवस्थापन हे भाषणाविष्कार व त्यासाठी बोलण्याची पुरवत्यारी कसे केली पाहीजे या संबंधीच्या विवेचनाचा अभ्यास क्रमांत समावेश करणे आवश्यक आहे. त्याच बरोबर चरित्र आत्म चरित्र, शब्दाचा, प्रासंगित शब्द रचना, शब्द साधना, वाक्य रचना, परिच्छेद लेखन इत्यादी लेखनाची पुरवत्यारी कशी केली पाहीजे, या संबंधीचे मार्गदर्शन करणाऱ्या गोष्टीचा अभ्यासक्रमात सकावेश करणे आवश्यक आहे. याचे कारण स्पष्ट करताना ल.रा. मिश्राबादकर म्हणतात, " बोलण्यासाठी असो वा लिहीण्यासाठी शब्द हे मुलभूत द्रव्य असते. पण अभ्यासात तेच अनेकदा अलिप्त राहते म्हणून बोलणे व लिहीणे याभाषीक कौशल्याचा त्याचा विचार सोदारण व तपशीलने दोन्ही प्रकरणात वेगवेगळ्या पद्धतीने केला आहे. बोलणे व लिहीणे ही जशी अभिव्यक्ती कौशल्ये आहेत तसें ती व्यक्तिमत्व विकासाची मुलभूत सामुग्रही आहे. प्रभावी अभिव्यक्तीसाठी या भाषीक कौशल्याचा सराव हवा , हे एक प्रकारे प्रतिभा साधनच म्हणता येईल. "

विचार - भावना, क्रिया-प्रतिक्रीया यांचे प्रकटन प्रथम होते ते भाषेतून म्हणजे बोलण्यात भाषा या शब्दाचा अर्थ बोलणे असेही आहे. आधी भाषा बोलली गेली त्यानंतर लिपीचा शोध लागला याचा अर्थ मानवी समाजात अविष्कार- अभिव्यक्तिचे पहिले माध्यम बोलणे हे आहे. भाषा हे संवादाचे प्रधान माध्यम आहे. म्हणून भाषिक कौशल्याचे स्वरूप व त्याचा आपल्या व्यक्तिमत्वाशी, दैनंदिन जीवनाशी असलेला अतुट संबंध समजावून घेता आले पाहीजे.

मानवी जीवनाची सुरुवात जन्मापासून होते आणि शेवट मृत्यूने होतो. परंतु जन्म आणि मृत्यू या दरम्यान अगदी जन्मा पासून संवादाची प्रक्रीया मानवी जीवनात अव्याहतपणे चालू असते. मानवा प्रमाणे संस्था, समुह या सारख्या घटकामागे संवादाची गरज असते. संवादामुळे विचाराची, मतांची , भावना व कल्पना यांची माहितीची देवाण घेवाण होते. त्यामुळे मानवाच्या कृती, व्यवहार आदि क्रिया प्रतिक्रीया सुलभ होण्यास मदत होते. म्हणून संवादाचे जे मुख्य माध्यम आहे ते म्हणजे आपली मातृभाषा मराठी यांच्या संवगर्धनासाठी, विकासासाठी प्रयत्न करणे मराठी भाषेस मोरील आढळाने कोणती आहेत ते पाहुन समर्थपणे त्या आव्हानाना सामोरे जाणे, मराठी भाषेच्या समर्थनासाठी कोणते उपाययोजना कराव्या लागतात ते उपाययोजना करणे, आणि आपल्या मराठी भाषेची जी गुणवत्ता आहे ते सिध्द करून दाखवीयाची आवश्यकता आहे.

मराठी भाषेच्या समर्थनासाठी शासन पातळीवर महाराष्ट्र राज्य साहित्य सांस्कृतिक मंडळ व भाषा संचालनालयाशी निर्मिती करून शासनाने आजपर्यंत मराठी भाषेच्या विकासाला मोठा हातभार लावलेला आहे. मराठी भाषेत उत्तम साहित्यकृती निर्माण व्हाव्यात, संशोधनाला चालना मिळावी यासाठी शासन अनुदान देते. विशेषत: नवोदित साहितीकाच्या पहिल्या कलाकृतीत अनुदान देण्याचे धोरण माराष्ट्र शासनाने अवलंबीले आहे. या शिवाय मराठी भाषेच्या अभिवृद्धीसाठी कार्य करणाऱ्या दर्जेदार मराठी वड्यमीन मासिकानाही शासन अनुदान देते. येवढेच नवहेतर वेगवेगळ्या साहित्य संस्था व साहित्य सम्मलने यांना अनुदान देण्याचे कार्यही शासनाने आजपर्यंत केलेले आहे. त्यामुळे मराठी भाषेच्या संवर्धनासाठी खुप मोलाचे योगदान शासनाचे आहे.

मराठी भाषेच्या संवर्धनासाठी जसे शासनाचे योगदान आहे तसे साहित्यिकांचेही आहे महाराष्ट्राच्या जडणघडणेत व मराठी भाषेच्या विकासात साहित्यिकाची भूमिका अतिशय मोलाची आहे. आज जी मराठी भाषा समृद्ध स्वरूपात दिसते त्यात साहित्यिकाचा वाटा मोठा आहे. प्राचिन काळापासून आजपर्यंतच्या लेखकांकडे दृष्टीक्षेप टाकला की याचा प्रत्यय निश्चित येतो. " माझा मराठाची बोलू कौतूके, परि अमृतातेही पैजा जिके, ऐसे अक्षरे रसिके मेळविन" असे म्हणून नानेश्वरानी मराठी भाषेचे महत्व पटवून दिले आहे. संस्कृत भाषेत अडकून बसलेल्या गीतीतील तत्वज्ञानांला मराठी (सामान्य माणसाची बोली) भाषेत आणून मराठी भाषेला समृद्ध करण्याचे फारमोठे काम केले आहे. म्हणजे ११ व्या शतकापासून मराठी भाषेच्या विकासाला साहित्यिकानी सुरुवात केली पुढे अध्यात्मवाद, सुधारणावाद इत्यादी विविध वादातून समृद्ध होत गेली. ग्रामीण आदिवासी इत्यादी साहित्याने या परंपरेला बळकटी मिळाली. आणि बोलीचे विविध रूपये या साहित्याने मराठी सारस्वताला दिले. त्यामुळे मराठी भाषा समृद्ध होण्यास मोठी मदत झाली. मराठी साहित्यात अनेक लेखकानी लिहून मराठी सारस्वताला समृद्ध केले पण आज काळा बदलला आहे. काळानुरूप आपले विचारही बदललले पाहिजेत " जुन ते सोन " म्हणून पारपारीकतेला चिटकून न बसता ज्ञानयोग , विज्ञानयुग , माहितीतंत्रज्ञानाचे युग म्हणून जागतीक पातळीवर माहिती तंत्र प्रचार व प्रसार यामुळे या युगयाने जी क्रांती केली आहे त्या क्रांतीश सुसंगत राहण्या करीता मराठी भाषेने माहिती तंत्रज्ञानाचाही विचार करून आपल्यात बदल करणे गरजेचे आहें. यात संगणक, इंटर्नेट, महत्वाच्या

संकेतस्थळाचा वापर, भाषा संगणकीकरण इत्यादीचा वापरसुलभतेने मराठी भाषेतून कसा करता येईल याचा विचार करून त्यात सुधारणा केल्यास व्यवहारात मराठी भाषेचा उपयोग मोठ्या प्रमाणात व योग्य पद्धतीने होवून मराठी भाषा समृद्ध होईल व या माहिती तंत्रज्ञाना युगातील मराठी सारस्वताचा पताका कुणालाही न डगमगता स्वाभीमानाने फडकत राहील अशी मला निश्चित आशा वाटते .

संदर्भग्रंथ .

- | | | |
|---|----|------------------------------------|
| १. व्यवहारीक मराठी | :- | ल.रा. नसिराबादकर. |
| २. उपयोजित मराठी | :- | प्रकाश मेदनकर |
| ३. व्यवहारीक मराठी | :- | डॉ. लिला गोवालीकर,डॉ.जयश्री पाटणकर |
| ४. व्यवहारीक मराठी | :- | डॉ.कल्याण काळे व दत्तात्रय पुढे |
| ५. उपयोजित मराठी | :- | उत्तर महाराष्ट्र विद्यापीठ |
| ६. व्यवहारीक मराठी,स्वरूप व मिंगसा:- | :- | प्रा.वंसत बिराजदार |
| ७.वस्तुनिश्च आकलन व उपयोजित मराठी लेखन :- | :- | प्रा.नरेंद्र मरावाडे. |